




డా॥ ఎమ్. శ్రీరామకృష్ణగారి  
సాహిత్యం వివరాలు

1. సిక్రెట్ డాక్ట్రీన్ ఉపన్యాసాలు	375.00
2. ఐశ్వర్యము యొక్క మానసికస్థితి	160.00
3. వేదమయ జీవనం	56.00
4. భారతీయ జీవితవిధానం	33.00
5. ప్రాక్టికల్ థియాసఫీ	30.00
6. శ్వాస ధ్యానము	20.00
7. నవ్యయుగావతరణకు ఏకాదశ పుష్పాలు	18.00
8. అనుగ్రహ మాలామంత్రము	35.00
13. స్వర్ణయుగము మాసపత్రిక పాత సంచికలు	160.00
001. సాయి భక్తుల జీవిత విధానం	5.00
002. సాయి అనుగ్రహానికి ఆచరణ సూత్రాలు	5.00
003. నా లక్ష్యము - నా సందేశము	5.00
004. ప్రకృతి ఎల్లప్పుడూ కరెక్ట్	5.00
005. త్రిముఖీ గాయత్రీమాత ధ్యానవిధానము	5.00
006. కాలము - లక్ష్యము	5.00
007. యుగసైనికులుగా మన కర్తవ్యము	5.00
008. భూమిపై సశరీరంగా ఉన్న కల్కి అవతారమూర్తి	5.00

ప్రతులకు:

పి. సీతారాముడు, H/O. ఎస్. సత్యనారాయణరాజు,  
8-3-5, ఆర్ట్స్ డిపో వెనుక రోడ్, భీమవరం - 534 203.  
ఫోన్ నెం. 08816 - 231755, 9440753115

# భూమిపై సశరీరంగా ఉన్న కల్కి అవతారమూర్తి



డా॥ ఎమ్. శ్రీరామకృష్ణ M.Sc., Ph.D.



భూమిపై సేవలీరంగా ఉన్న కల్కి అవతారమూర్తి

ఎడిటర్: పి. సీతారాముడు

ప్రథమ ముద్రణ : 26.11.03.

ద్వితీయ ముద్రణ : 4.1.04.

వెల: రూ. 5.00

ప్రతులకు:

పి. సీతారాముడు,

H/o. ఎన్. సత్యనారాయణరాజు,

8-3-5, ఆర్మీ డిపో వెనుక రోడ్,

భీమవరం - 534 203, ప.గో. జిల్లా,

ఫోన్ నెం. 08816 - 231755

9440753115

ఎమ్. విజయా విశ్వనాథ్,

ప్లాట్ నెం. 1, ఆంధ్రా బ్యాంక్ కాలనీ,

మలక్పేట,

హైదరాబాద్ - 500 036.

ఫోన్ నెం. 040 - 55821954

డి.టి.పి.:

ఇంద్ర, భీమవరం.

పబ్లిషర్స్

విశ్వకర్మ పబ్లికేషన్స్, భీమవరం.

ప్రింటర్స్

సాయి ఆఫ్సెట్ ప్రింటర్స్, భీమవరం.

చేతనత్వ విజ్ఞాన జ్యోతి - 8

## భూమిపై సేవలీరంగా ఉన్న కల్కి అవతారమూర్తి

22.2.02 నుండి 2.3.02 వరకు సప్తముఖి ఆశ్రమం, గుంటూరులో  
మాస్టరుగారు ఇచ్చిన ఉపన్యాసాలు నుండి

సమర్పణ

శ్రీమతి ఎమ్. నాగలిపి

విజయవాడ

రూ. 1,116-00

శ్రీ గుళ్ళప్పల్లి జయప్రసాద్, జయరెస్ దంపతులు,

చైదరెడెండ్ వెల సాసన్లతో

ఓం ..... ఓం ..... ఓం .....

గురుర్భుక్త్య గురుర్వట్టుః గురుర్దేవో మహేశ్వరః

గురుస్సాక్షాత్ పరబ్రహ్మః తస్మై శ్రీగురవే నమః

అఖండమండలకారం వైష్ణవయేన చరిచరమ్

యత్ప్రదం దర్శితం యేన తస్మై శ్రీగురవే నమః

శ్రీ ప్రపంచం యొక్క కాలగమనంలో 2000 వ సంవత్సరానికి సంపూర్ణ మానవజాతికి జరగబోతూ ఉన్నదని ఎదురు చూసిన ఒక అద్భుత సంఘటన జరిగిపోయింది.

కానీ దానిని మనం గమనించలేదు అన్నది తెలపటానికి గత రెండు నెలలుగా నేను ప్రయత్నం చేస్తున్నాను. ఆ సంఘటనను మీరు అర్థం చేసుకోవటమే కాకుండా, మీరు దానిని ఇతరులకు తెలపాలి.

2000వ సంవత్సరానికి ప్రపంచం ఎదురు చూసిన ఆ అద్భుత సంఘటన జరగటం వలన రాబోయే 8 సంవత్సరాలలో అతి స్పష్టంగా రామరాజ్యస్థాపన జరుగుతుంది.

శ్రీ ఇది భవిష్యవాణికాదు, ఆ రామరాజ్యస్థాపన ప్రస్తుతం జరుగుతోంది. మీరు దానిని గుర్తించాలి.

ప్రపంచయుద్ధాలు రెండింటినీ చూసిన పెద్దవాళ్ళు మనలో చాలా మంది ఉన్నారు. వాళ్ళని అడిగితే ఆ యుద్ధాల వల్ల వాళ్ళ జీవితాల్లో ఏ మార్పు రాలేదని చెప్తారు. ఎంచేతంటే, వాటిల్లో పాలుపంచుకోలేదు కనుక.

శ్రీ రామరాజ్యస్థాపనలాంటి అద్భుతమైన విశేష పరిస్థితులు ఏర్పడుతూ ఉన్నా, అందులో మనం పాలుపంచుకోవటంలేదు కనుక, అలాంటి విశేష పరిస్థితులు ఏర్పడుతున్నాయని ఎవరైనా చెప్పినా మనకు నమ్మకం ఏర్పడదు.

ఆ విశేష పరిస్థితులు గురించి మనం చర్చించుకుంటూ, సప్తఋషి ఆశ్రమం యొక్క కార్యప్రణాళికను నిర్ణయించుకుంటూ, ఆ ప్రణాళికను ఎంత తొందరగా మనం ప్రపంచానికి చెప్పగలుగుతాము అనేది మనం చర్చించుకొంటున్నాం.

శ్రీ ఆ ప్రణాళికను ప్రజలు పాటిస్తారా, పాటించరా అన్నది మనకు అనవసరం. కానీ, కమ్యూనికేషన్స్ ఇంత బాగా విస్తృతంగా వున్న ఈ పరిస్థితులలో ఇది నేను చెబుతున్నాను అనే మాట అందరికీ అంద చేసే బాధ్యత మన మీద ఉంది.

వాతావరణాన్ని మార్చటానికి రెండు విశేష ఉద్దేశ్యాలతో అవతారం వస్తుంది.

1. దుష్ట శిక్షణ

2. శిష్ట రక్షణ

ముందు దుష్టులను ఏరివేస్తాడు. తరవాత శిష్టులను రక్షిస్తాడు.

ఈ దుష్టశిక్షణ కార్యక్రమం పూర్తయిపోయింది.

పురాతనకాలంలో అశ్వమేధ యజ్ఞాలు ఎప్పుడు జరిగాయని గమనిస్తే, ఒక విచిత్రమైన తథ్యం మనకు కనిపిస్తుంది. అదేమిటంటే, అసుర సహస్రం జరిగిపోయిన తరవాత, పనికిరాని పరిస్థితులు, ఆసురీ శక్తులు వాటి వీర విహారాన్ని ఆపివేసిన తరవాత, వాటిని తుదముట్టించిన తరవాత అశ్వమేధ యజ్ఞాలు జరిగాయి. రావణ సంహారం తరవాత రాముడి అశ్వమేధ యజ్ఞం జరిగింది. మహాభారత యుద్ధం జరిగిన చాలా కాలానికి అర్జునుడి వారసుడు బ్రహ్మవాహనుడు అశ్వమేధ యజ్ఞం చేశాడు.

శ్రీ అందుచేత మనకు ఏమాత్రం తెలివితేటలు ఉన్నా, 2001 డిశంబరు లో తిరుపతిలో అశ్వమేధ యజ్ఞం జరగటం వలన ఏ కల్కి అవతారం కోసం మనం ఎదురు చూస్తున్నామో, అది జరిగిపోయిందేమోనన్న అనుమానం మనకు రావాలి. మీరు గమనించాల్సిన విషయం ఇది.

అశ్వమేధ యజ్ఞం జరిగిపోయింది అంటే, ఏ అవతారం కోసం మీరు అందరూ ఎదురు చూస్తున్నారో ఆ అవతారం తన దుష్టశిక్షణ అనే పని ముగించుకుంది.

\* కలియుగాన్ని అంతం చేసి, రామరాజ్యస్థాపన చేస్తాడని ఏ అవతార మూర్తి కొరకు మనం ఎదురు చూస్తున్నామో,

ఆ అవతారము తన ప్రణాళికలో సగం కార్యక్రమం పూర్తి చేసుకుని, సశరీరంగా భౌతికంగా ఉన్నది. ఇది అర్థం చేసుకోండి.

\* మీరు మీ తెలివితేటలను ఎంత ఉపయోగించుకున్నా, ఆ అవతార మూర్తిని మీరు గుర్తించలేరు. దానికి మీరు ప్రయత్నం చేయవద్దు.

### ఎందుకంటే,

ప్రశ్నార్థకంతో ఆ అవతారాన్ని మనం గుర్తించలేము. అందుకే ఆ అవతారాన్ని గుర్తించటానికి ప్రయత్నించకండి. ఒకవేళ మీరు గుర్తించామను కుంటే అది మీ భ్రమ. ఋషి చేతనత్వమే అవతారాన్ని గుర్తించటానికి కొన్ని సార్లు పొరపాటుపడుతుంది. మీరే గుర్తించగలిగితే, ఇంక ఋషులు ఆ సాధనలు, తపస్సులు చేయటం ఎందుకు? అంచేత మనల్ని మనం అంత గొప్పవాళ్ళుగా భావించుకోవద్దు.

ప్రస్తుతం అవతారమూర్తి తన కార్యక్రమంలో సగభాగాన్ని పూర్తిచేసి సశరీరంగా వుంది. అది నిజం. అవతారమూర్తి సశరీరంగా ఉన్నా సరే మనం అవతారమూర్తిని గుర్తించలేము. ఎలాగంటే,

\* రావణ సంహారం తరువాత రాముడు అవతారమూర్తి అని ఎంత మందికి తెలిసింది?

వ్యాసుడులాంటి వాళ్ళు బ్రతికి వుండగా, మహాభారతంలో కృష్ణుడు అవతారమూర్తి అని ఎవరికి తెలిసింది?

మనం మన కుటుంబాలనే సవ్యంగా నడిపించలేము, ఇంక అవతార మూర్తిని ఎలా గుర్తించగలం?

మరి యెన్నడు గురించి తెలుసుకునే నిధానమే లేదా అంటే,

ఉంది. అంతఃప్రేరణతో తెలుస్తుంది.

ధ్యానస్థితిలో గంటలు తరబడి ఉండే వాళ్ళకు మాత్రమే ఆ అవగాహన వస్తుంది.

అవతారమూర్తిని గుర్తించటానికి, మనకు అవగాహన అవ్వటానికి మన ఋషి పరంపర కొన్ని సంకేతాలు ఇచ్చింది.

\* ఆకాశంలో రెక్కలు ఉన్న తెల్ల గుఱ్ఱం మీద చేతిలో కత్తిపట్టుకుని ఉంటాడు.

అవి ఎవరి దగ్గర వుంటాయో, అతనే అవతారమూర్తి. ఈ లక్షణాలున్న వ్యక్తి కల్కి అవతారమైనా అయివుంటాడు లేదా కల్కి బ్యానర్లో పని చేసేవాడైనా అయివుంటాడు.

మరి ఈ సంకేతాలు ఎలా గుర్తిస్తాము? అందుకే నేను చెప్పేది, అవతారం వుంది కానీ, దానిని మనం గుర్తించలేము అని.

### మరి ఏం చేయాలి?

రాముడితో కలవక ముందు రాముడి కార్యక్రమాలు చేసిన వాళ్ళు ఏ విధంగా వాళ్ళను వాళ్ళు మలచుకున్నారో, మిమ్మల్ని మీరు అలా మలచు కుంటే, మీరు అవతారాన్ని గుర్తించగలరు.

మిమ్మల్ని మీరు ఆ విధంగా మలచుకోవటానికి మీరు గమనించ వలసిన విషయం ఏమిటంటే, దుష్టశిక్షణ తరువాత అవతారము యొక్క రెండవ ఉద్దేశ్యం ఏమిటంటే, శిష్ట రక్షణ. అంటే,

సాధువులకు కావలసిన వాతావరణాన్ని ఏర్పరచడం.

\* కానీ ఆ వాతావరణం సాధువులకి ఏర్పడుతుంది తప్ప అందరికీ ఏర్పడదు. మీరు కూడ సాధువులుగా మారితే, ఆ వాతావరణంలో, ఆ సమాజంలో ఉంటారు.

కానీ మనం ఎవరమూ సాధువులం కాలేకపోతున్నాం.

### కారణం ఏమిటంటే,

ఏ గురువు దగ్గరకి వెళ్ళినా మనం కోరికలతోనే వెళ్తున్నాం.

ఋషులు ఎప్పుడైనా వరాలు అడగడం మీరు బన్నెరొ?

రాక్షసులు అడిగారు. దేవుడిని వరాలు అడిగిన వాళ్ళందరూ అధోగతి పాలయ్యారు. ఇదే మనం చేస్తున్న తప్పు. కోరికలు కోరితే మీరు ఆసురులే. ముందు కోరికలు తీర్చమని అడిగి, ఆ తరవాత భగవంతుడి గురించి ఆలోచిస్తాననే వాడు సాధువు కాదు.

\* తమ తపస్సంతా ధారపోసి, మీ కోరికలు తీర్చటానికే గురు పరంపర వచ్చిందనా మీ ఉద్దేశ్యం?

కానీ, కోరికలు కోరటం తప్పు అనటం లేదు.

గురువులు మీరు కోరినవి ఇస్తున్నారంటే,

మీ నుండి ఏదో ఆశిస్తున్నారేమో ఆలోచించండి.

ఒక అద్భుతమైన సమాజంలో మిమ్మల్ని సభ్యుల్ని చేయటానికి మీలో మూడు శక్తుల్ని మేల్కొల్పాలని గురువు కోరుకుంటున్నాడు. అవి,

1. సృజనాత్మకత - గురుర్లహ్రి

2. సద్వినియోగం - గురుర్విష్ణుః

3. నిస్వార్థత - గురుర్దేవో మహేశ్వరః

\* ఎంతగా చెప్పినా మనుష్యుల్లో పై మూడు శక్తులూ మేల్కొనక పోవడం తో మూడు విచిత్రమైన రోగాల్ని గురువులు మానవజాతిలో ప్రవేశ పెట్టారు. అవి,

1. కేన్సర్

2. డయాబెటీస్

3. హార్ట్ ఎటాక్.

\* ఈ రోగాలు రాకుండానే మూడు పనులు చేయడం ద్వారా ఆ విశేష శక్తుల్ని మీలో మేల్కొల్పవచ్చును. అవి,

1. సమయదానము.

2. అంశదానము.

3. ప్రతిభాదానము.

పూజ్య గురుదేవులు పండిత శ్రీరామశర్మ ఆచార్య పెట్టిన పేర్లు ఇవి. ఇచ్చిన తరవాత ఇది ఇచ్చాను అని చెప్పకోకుండా ఉంటే, అది దానము. అంచేత దానము అంటే, దాని మీద మీకు హక్కు ఉండకూడదు. అప్పుడే అది ఉపయోగపడుతుంది. కానీ, దానము ఎక్కడ ఉపయోగపడుతుందో చూసుకొని అక్కడ దానిని నాటుకోవాలి.

### 1. సృజనాత్మకత - సమయదానము - కేన్సర్

గురువు మీలో సృజనాత్మక శక్తిని మేల్కొల్పాలని కోరుకుంటున్నాడు. సృజనాత్మకశక్తి ఉంటే మట్టిని ముట్టుకున్నా బంగారం అవుతుంది. అది లేకపోతే బంగారాన్ని ముట్టుకున్నా మట్టి అవుతుంది. మానసికంగా ఐశ్వర్యవంతులు ఎప్పటికీ ఐశ్వర్యవంతులే. గురువులే కాదు, గురుచేతనత్వం ఉన్న వ్యక్తులు కూడా ఎప్పుడూ ఐశ్వర్యంతోనే తులతూగుతూ వుంటారు. గురువుల సమాధులు కూడా ఐశ్వర్యంతో తులతూగుతూ ఉంటాయి.

అందరూ వాళ్ళకు కావలసిన వాటి కోసం గురువునో, ప్రభుత్వాన్నో ఎవరో ఒకరిని అడుక్కోవటం తప్పు, వాళ్ళలోని సృజనాత్మక శక్తిని ఎంత చెప్పినా వెలికితీయటం లేదని, గురువులు కేన్సర్ అనే విచిత్రమైన రోగాన్ని మానవ జాతిలో ప్రవేశపెట్టారు. అడుక్కోని తినడం మానివేస్తే క్యాన్సర్ పోతుంది. కేన్సర్ అంటే పనికిరాని కణాలను పెంచుకోవడం. కేన్సర్ పెరగటానికి కారణం నేడు మనం నేర్చుకుంటున్న విద్య. మనకు ఎవ్వరూ ఉద్యోగం ఇవ్వకపోతే మనం చదువుకున్న చదువులు ఎందుకూ పనికిరావు. చివరికి ఆ చదువు మన మెదడులో కేన్సర్ గా మారుతోంది.

☀ కాలాన్ని సద్వినియోగపరచుకోవడం కంటే పెద్ద సృజనాత్మకత ఎక్కడా ఉండదు. ఎంత గొప్పవాడైనా సకాలంలో ఏదైనా చేస్తేనే మంచిది. సకాలంలో చేయని పని మీరు ఎప్పుడు చేసినా వృధాయే.

ఇప్పుడు అవతారమూర్తి స్వయంగా భూమి మీద ఉన్నప్పుడు మీరు కాలాన్ని సద్వినియోగం చేయకపోతే మీలో కేన్సర్ ప్రబలుతుంది. అందుకని కాలాన్ని సద్వినియోగం చేయండి. ఏ పనినైనా సకాలంలో చేయండి.

### 2. సరిపాలనాశక్తి - అంశదానము - డయాబెటిస్

సరిపాలనా శక్తి అంటే పాలించే శక్తి, వనరులను సద్వినియోగం చేసే శక్తి. మానవజాతిని గురుచేతనత్వం వైపు తీసుకెళ్ళటానికి గురువులు కనిపెట్టిన రెండవ రోగం - డయాబెటిస్. డయాబెటిస్ అంటే మన శరీరంలో శక్తిగా మారాల్సిన షుగర్ శక్తిగా మారదు. ఎంచేత అంటే, శక్తిని మీరు దురుపయోగం చేస్తున్నారు.

ప్రాణానికి, ధనానికి చాలా దగ్గర సంబంధం ఉంది. అందుచేత శక్తిని సద్వినియోగం చేయాలంటే, ధనాన్ని సద్వినియోగం చేయాలి. అంశదానం రూపంలో ఏదైనా మంచి కార్యక్రమాలలో ధనాన్ని సద్వినియోగం చేయడం ద్వారా దీనిని పాటించాలి.

### 3. సాక్షాత్కారం - ప్రతిభాదానము - హార్ట్ ఎటాక్

ప్రతిభాదానము హార్ట్ ఎటాక్ నుండి కాపాడుతుంది.

ప్రతిభను వ్యాపారంగా మార్చుకున్న వారికే ఆ శక్తి హార్ట్ ఎటాక్ గా మారుతోంది అని గమనించండి.

ఈ విధంగా మీరు సమయదానము, అంశదానము, ప్రతిభాదానములను ఏదైనా మంచి కార్యక్రమాలకు వినియోగించండి. దీని వలన మీకు అతి త్వరలో ఒక రహస్యం బోధపడుతుంది.

☀ మీలో ఈ మూడు రోగాలు లేకపోవడం వలన సశరీరంగా ఉన్న ఆ కల్మి అవతారాన్ని మీరు గుర్తించగలుగుతారు.

కానీ, ఈ గురుపరంపర కార్యక్రమాలకు సహాయపడటంలో మనం గుర్తుంచుకోవలసిన వాటిలో మొదటిది,

గురువులు మీ సేవకులు కారు.

మీ కోరికలు తీర్చటానికి వాళ్ళు రాలేదు.

గురువు దగ్గరకు ఏ విద్య నేర్చుకోవటానికి మనం వెళ్తున్నాం అనేది అవగాహన చేస్కోండి. ప్రస్తుతం మనం గురువుల దగ్గరకు అడుక్కొని తినటానికి వెళ్తున్నాం. ఇంక గురువు దగ్గర ఏం నేర్చుకుంటాం? మీ కోరిక తీరితే చేస్తానంటారు. కానీ చేయలేరు. ఎందుకంటే, కోరికల పరంపర ఎప్పటికీ అంతం కాదు.

☀ అందుచేత ఇంక మీ కోరికల్ని ప్రక్కన పెట్టి ప్రతిరోజూ నాలుగు గంటల కాలాన్ని మీరు గురువుల ప్రణాళికలకు ఖర్చుపెట్టాలి. ఆ టైమ్ ని ఇంక మీ స్వార్థం కోసం, మీ పనుల కోసం వాడకూడదు.

దీనిని ఒక డైరీగా వ్రాసుకోండి. రోజుకు నాలుగు గంటల పాటు లాభాపేక్ష, వ్యక్తిగత చింతన మానేసి కేవలం ఈ టైమ్ ని నేను గురువుల పనికి మాత్రమే ఉపయోగించాను అనే ఆనందం మీలో రావాలి.

మీ గురువు ఎవరైనా ఫరవాలేదు. అది కాదు ముఖ్యం, మీకు మీ వ్యక్తిగతమైన స్వార్థ చింతన లేకుండా, ఆ గురువు పని చేయటానికి ఏదైనా ఒక అవగాహన ఉందా అన్నది ముఖ్యం.

మీకు అవగాహన కాకపోతే, నన్ను అడగండి. మీరు ఏ గురువు శిష్యులైనా ఫరవాలేదు. అందరం కలిసి పని చేద్దాం. మిలట్రీలో చాలా రకాలైన ట్రూప్స్ ఉంటాయి. కానీ, వారు చేసే యుద్ధం మాత్రం ఒక్కటే. కల్మి అవతారం ఒకే లక్ష్యం కోసం వస్తుంది కానీ, వేర్వేరు కల్మి అవతారాలకి (గురువులకి) వేర్వేరు లక్ష్యాలు ఉండవని మనకు అర్థం కావాలి.

☀ అందుచేత మనం ఏ గురువుకి శిష్యులమైనా, వేరే గురువు శిష్యులుగా శిష్యరికం మార్చుకోవద్దు. దాని వలన మీరు ఇంకా భ్రష్టులౌతారు.

ఎవరు ఈ ఆశ్రమానికి వచ్చినా, మీ గురు పరంపర యొక్క మొత్తం చిహ్నాలతో రండి. ఎందుకంటే ఆ చిహ్నాలలోనే మనం ఏం చేయాలో తెలుస్తుంది. మనం వేసుకునే దుస్తులే మనం చేయవలసిన పని చెబుతుంది.

☉ మీరు చేసే ఆ పనులు మిగతా వాళ్ళ పనులతో క్లాష్ కావు. వస్తే, అది అవతారం కాదు. ఒకవేళ వచ్చిందంటే, అది మీ అహంకారాలు, అవగాహనా లోపం వల్ల మాత్రమే.

రోజుకి నాలుగు గంటల పాటు మీ స్వార్థ చింతన వీడి, మీ గురువు పని చేయాలనే సంకల్పం వుండే సమూహాన్ని తయారు చేయాలని నేను కోరుకుంటున్నాను. మీ గురువు ఏమనుకుంటున్నాడో దానిని అర్థం చేసుకుని, దానికి తగినట్టు పని చేయాలి. అది కూడా స్వార్థచింతన లేకుండా చేయాలి. హనుమంతుడు రాముడి కోసం ఎలా పనిచేశాడో, కృష్ణుడి కోసం ఆయన తరపున వాళ్ళు ఎలా పనిచేశారో, అలాంటి పని చేసే వాళ్ళు కావాలి, మీ పనుల కోసం కాదు. మీ ఆచరణలో అలాంటి పట్టుదల లేకపోతే, ఈ సప్తఋషి ఆశ్రమం మీకు ఉపయోగపడదు.

రెండవది - మీ విశేషమైన ప్రతిభ గురువుకి దత్తం కావాలి. కుటుంబానికి కాదు. ఎందుకంటే, కుటుంబాలు కేవలం ఋణానుబంధాలతో ఏర్పడినవి మాత్రమే. అది తీరగానే ఆ కుటుంబంలో నువ్వు వుండలేవు. అయినా వాళ్ళ గొడవే మీకు ఎక్కువైపోయింది.

☉ కానీ, జన్మజన్మల నుండి మీతోపాటు వుండి, రాబోయే జన్మలలో కూడా మనకు తెలిసినా, తెలియకపోయినా మనతో పాటు వుండే గురువుకి మన ప్రతిభను ఇవ్వలేకపోతున్నాము.

“మరైతే నా దగ్గర ఏ ప్రతిభ వుంది మాస్టారూ?” అని అడుగుతారు. మనలో కచ్చితంగా ఏదో ఒక ప్రతిభ ఉండే వుంటుంది. ఆ ప్రతిభను మీరు పట్టుకోండి.

మొదటిది - కాలము, రెండవది - ప్రతిభ, మూడవది - వనరులు.

☉ మీ దగ్గర ఉన్న వనరులు పరిపూర్ణంగా గురువుకి ఇచ్చుకోండి. ఆ దమ్ము తెచ్చుకోండి.

మీది అనుకునేది ఏదీ మీది కాదు. ఏ విధమైన ధనమూ మనది కాదు. మీది అనుకునే ఆ భ్రమ నుండి బయటపడి మన దగ్గరున్న మొత్తం వనరులను గురువుకి ఇచ్చేయగలిగితే అదొక స్థాయి. లేకపోతే, ఎంత ఇవ్వగలరో అంత ఎక్కువ ఇవ్వటానికి ప్రయత్నం చేయండి.

☉ మీ పిల్లవాడిని ఎల్కేజిలో చేర్చటానికి ఇరవైవేలు డొనేషన్ ఇవ్వగలరు, నెలకు మూడువేలు ఫీజు ఇవ్వగలరు. కానీ, గురువుకి మాత్రం ఐదు రూపాయలు ఇస్తారు.

గురువుకి మీరేమీ ఇవ్వరు! కానీ గురువు దగ్గర నుండి లాక్కోవాలి!

గురువుల దగ్గర నుండి లాక్కోవచ్చు. కానీ, ఈ మూడు పనులు మీరు గురువుకి పరిపూర్ణంగా సమర్పించుకోవాలి. మీరు ఈ మూడింటిని ఎలా సమర్పించుకుంటున్నారు అన్నది ఒక డైరీగా వ్రాసుకోండి.

మీ ప్రతిభను ఎలా ఖర్చుపెట్టారు?

మీ కాలాన్ని ఏ పని చేసి ఉపయోగించారు?

మీ వనరులలో ఎంత ఆ రోజు గురువుకి సమర్పించుకున్నారు?

ఈవిధంగా మీ జీవితాలను మార్చుకోగలిగితే, రాబోయే రోజులలో ఒక అద్భుతమైన సమాజాన్ని మనం చూడగలము.

**మండస్రు సూచన సమిటంటే,**

రాబోయే ఐదారు సంవత్సరాలలో ఆ సమాజం ఏర్పడుతుంది. ఇప్పటికే ఆ సమాజం చాలా చోట్ల కార్యరూపం దాలుస్తున్నది.

ఆ సమాజం ధనాన్ని ఉపయోగించుకోవడం లేదు,

శక్తిని వినిమయ ముద్రగా వినియోగించుకుంటోంది.

అందుకే మీ శక్తిని మూడు రకాలుగా ఇవ్వమంటున్నాను. ఇవి ఇవ్వడం కనుక మీరు నేర్చుకుంటే, మీరు ఆ సమాజంలో చేరతారు.

⇒ ఈ సమాజం ప్రపంచంలో వేరుగా గుర్తింపబడి, దీనిలో జీవిస్తున్న వ్యక్తులను ఒక అద్భుతమైన పిచ్చివాళ్ళలాగా ప్రపంచం చూస్తుంది.

“వీళ్ళు మంచివాళ్ళే కానీ, ఏదో గురువు అంటారు,  
సమర్థులు అంటారు. మనుష్యులు బాగానే వున్నారు,

చాలా ఆరోగ్యంగా వున్నారు. వీళ్ళు అమరులట” అనే టాక్ వస్తుంది.

ఇప్పుడు ఈ ఆశ్రమాన్ని చూడటానికి వస్తున్నట్లే, మీరు ఆ సమాజాన్ని చూడటానికి వెళతారేమో. కానీ, ఆ సమాజంలో మీరు భాగస్వాములు కావాలంటే మాత్రం ఈ మూడు పనులు మీ గురువుల కోసం చేయండి.

⇒ ఆ సమాజం ఇప్పటికే ఏర్పడి వుంది.

మీరు అందులోకి వెళతారా, వెళ్ళరా అనేదే ప్రశ్న.

ఆ సమాజం కొరకు మీరేమీ చేయక్కర్లేదు. దానికి ఒకే ఒక కండిషన్ వుంది. ‘నేను’ అనేది ఉండకూడదు. కోరికల పరంపర ఉండకూడదు.

అందుకే మీకందరికీ నేను చెప్పదలుచుకున్నది ఏమిటంటే, మీ గురువుకి మీరు సేవ చేయాలి తప్ప, గురువు చేత సేవ చేయించుకోకండి. అది మనం చేసే పెద్ద తప్పు. గురువు యొక్క ప్రణాళిక మీరర్థం చేసుకోండి.

⇒ రాబోయే 8 సంవత్సరాలలో ప్రపంచంలో ఏర్పడబోయే ఆ నూతన సమాజంలో మీరు సభ్యులు కాదలచుకుంటే, ఇప్పటి నుండి సిద్ధంగా వుంటే, ఆ సమాజం పెట్టే పరీక్షలకు మీరు నిలబడగలరు.

దానికి అనుగుణ్యంగా ఇక్కడ సప్తఋషి ఆశ్రమంలో జరిగే కార్యక్రమాలలో మిమ్మల్ని పాలుపంచుకోమంటున్నాను. ఎంత ఎక్కువ మంది పాలుపంచుకుంటే అంత మంచిది. ప్రొద్దున్న గంటన్నర, మధ్యాహ్నం గంటన్నర, సాయంత్రం గంటన్నర ఇక్కడ జరిగే కార్యక్రమాలలో మీరు పాలుపంచుకోండి. ఆ సమయాలలో ఒక అరగంట సంధ్యావందనం, ఒక అరగంట లలితా సహస్ర పారాయణం, ఒక అరగంట మంత్రజపం, ధ్యానం ఉంటాయి.

ఇవి కాక, ప్రొద్దున్న 8 నుండి 10 గంటల వరకు, మధ్యాహ్నం 12 నుండి 4 గంటల వరకు, సాయంత్రం 4 నుండి 6 గంటల వరకు పంచకోశ సాధన, షట్పక్ర జాగరణ, త్రిగ్రంథి బేధన మీద నిరంతరం మూడు క్లాసులు జరుగుతాయి. ఇవి మూడు రోజుల క్లాసులుగా జరుగుతాయి.

వీటి కోసం మీరు 52 సార్లు రావలసివస్తుంది. అంటే మొత్తం 156 సార్లు, అంటే 156 రోజులు తరగతులలో పాల్గొనాలి.

ప్రతి మూడు రోజులకి కేవలం రెండే రెండు సాధనలు మీకు చెప్పబడతాయి. అవి సాధన చేసి, ఇంటికి వెళ్ళి అభ్యాసం చేయండి. అందులో మీరు పూర్తిగా సాధనత్వం సంపాదించిన తరవాతనే తరవాత జరిగే మూడు రోజులకు రండి. అప్పుడు జరిగే పరీక్షలో పాసయితేనే తరవాత సాధనలో పాల్గొంటారు. లేకపోతే తిరిగి అదే సాధనలు చేయవలసి ఉంటుంది. సాధనలు ఎన్నిసార్లు చేస్తే అంత మంచిది. ఈ సాధనల కోసం వచ్చే వ్యక్తులకు మొత్తం సిలబస్ నేర్పబడుతుంది.

ఇది కాకుండా ఈ ఆశ్రమంలో స్పెషాలిటీ “శిరిడీ సాయి”. శిరిడీ సాయి చరిత్ర పారాయణ అఖండంగా జరగాలి. అది నిరంతరం జరిగేటట్లు చూడండి.

అంతేకాకుండా నేటి పరిస్థితులకు అనుగుణ్యంగా ఒక విశేషమైన మంత్రాన్ని జపించండి. అది “ఓం సాయి వెంకటేశ శ్రీఠిం ఓం”.

ఈ మంత్రం నిరంతరం ఆవు నేతి సమ్మూఖంలో అఖండ జపంగా జరగాలి. దీనికి కావలసిన ప్రణాళికలు మీరు వేసుకోండి.

స్వస్తి

